

# LIL MALTA

Ta' Oliver Friggieri

Tistenna qatt ja Malta li minn qalbi  
ghalik tohrogli l-ghanja tal-fohrija.

Jien ma nghannix il-gmiel qaddis li tnaqqax  
fil-wisa' tal-gebliet fit-tempji qodma  
mitluqa, jew il-fdal mirqum li gabru  
uliedek gewwa l-hgieg. Anqas ma nghanni  
il-hila tal-qalbiena li ma' gismek  
xerrdu kburin kull qatra demm li tajthom  
biex bnewlek isem akbar mill-jedd tieghek.  
Anqas is-seher tal-bajjiet marbuta  
max-xtut li qed jgholluk fuq bahar hiemed  
li jaf jilghab bl-ilwien tal-qiegh mohbija  
u johloq elf fuq sidru u jerga' jhassar  
u jgib, bhal prizma ddu iddur imdendla  
taht xemx ta' Gunju. Jew ix-xemx li thobbok  
kuljum u ggib mill-boghod il-flus fi djarek,

u ssaħħaħ il-frott tajjed li jitbiddel  
 f'għasel maħlul kif taqsmu f'ħalqek. Anqas  
 is-sema li jixgħelli l-fantasija  
 bil-versi mwielda miegħi, kif fl-għaxija  
 ibus il-ward imbexxaq bi qtar helu  
 jew jikteb fuqu l-kliem sigriet ta' mħabba  
 bid-dawl ta' qamar mimli. Anqas il-ħajja  
 li tajtni ta' poeta.

Dal-kobor ħolmu bih poeti qabli  
 u inti tkabbart bih.

Jien ngħanni, Malta, l-jasar li rak tinzel  
 b'xuxtek ma' l-art biex tqim lil kull setgħani  
 li xtrak u tlissen wara kelmtu l-ħalfa  
 ta' xewqtu ħdejn l-allat li ġieblek miegħu.  
 Jien ngħanni, Malta, l-bluha ta' Vassalli  
 li ħolom l-ewwel fidwa w b'kelma kbira  
 sejjaħlek għall-ħelsien, u l-ġenn li wassal  
 lil Dun Mikiel jinħaraq fuq artalek.

Jien ngħanni d-dnub etern ta' min elf darba  
 ħalef li hu taljan quddiem il-folol  
 u seħet demmu u demmek għaliex malti.  
 U l-qlub żonqrin li ċaħħdu lill-Poeta  
 mill-jedd tal-ġieħ li tefgħu fuq ħaddieħor.  
 Jien ngħanni l-moħħ marid li fl-apatija  
 jistqarr iċ-ċokon tiegħu. Ngħanni l-għaqal  
 ta' min jifred l-ulied mill-omm u jibgħat  
 id-demm żagħżuġ fl-eżilju biex barrani  
 iqassam ġidu hawn lix-xjuħ li jifdal  
 qabel imutu.

Jien ngħanni s-saħta tiegħek sakemm ismek  
 jinħall fix-xemx u l-ħrafa ta' Settembru  
 tintesa għal dejjem; sakemm inti tegħreq  
 u tgħib f'Mediterran li jerga' jtella'  
 mill-qieġ il-fdal maħsul ta' Malta ġdida.

Imbagħad, imbagħad inħobbok.